

**САСЫК ТУМООДОН  
САКТАН!**



Кыргызстанда 16-сентябрдан тарта калкты сезондук сасык тумоого каршы эмдеө башталды. Саламаттыкты сактоо министрлүгүнүү бул максатка 119 миң дозадан ашык вакцина сатып алды.



Дүйнөдө жыл сайын эки миллиондон ашык адам Google компаниясына ишке орношууга аракет жасайт деп жазды Limon.kg. Ал эми 37 жаштагы мекендешибиз Медер Кыдыралиев аталаан IT-гигантта 13 жылдан бери эмгектенет.



**ПРЕЗИДЕНТИН  
КУБОГУ**



Кыргыз Республикасынын мамлекеттик расмий гезити

# ЭРКИНТОО

WWW.ERKINTOO.KG

ЖУМА, 2020-жылдын 18-СЕНТЯБРЫ

Көк бөрү оюну боюнча КР Президентинин кубогу учун мелдеш 3-ноябрда Чолпон-Ата шаарындагы атмайданды отөт. 2019-жылы бул турнирде биринчи орунду Оштун "Достук" командасы эллеген.

**№78  
(3150)**

## ЭЛДЕШКИС КҮРӨШ УЛАНАТ

Коррупция менен элдешкис күрөш улантылат. Мындан пикирин кечээ, 17-сентябрда Коопсуздук кеңешинин көзектеги жыйынында Президент Сооронбай Жээнбеков билдириди. Жыйында коронавирустан да коркунучтуу илдем – коррупция менен күрөшүү боюнча укук коргоо органдары тарабынан аткарылып жаткан иштердин жыйынтыгы, 2021-2024-жылдарда коррупцияга карши күрөшүү боюнча жаңы Мамлекеттик стратегиянын долбоору талкууланды.



**Музыка  
дүйнөсү  
муңга батты...**

120дан ашык обондордун автору, обончу жана композитор, Кыргыз Республикасынын эл артисти Калыйбек Тагаев 81 жашка караган курагында дүйнөдөн кайтты. Анын алтымышка жакын обону Кыргыз радиосунун "Алтын казынасына" жазылган.

**11-БЕТТЕ**



## КАМТАМА КЫЛГАН КАРА-КЕЧЕ

Кыш күрөө жакындаганда Кара-Кече көмүр кенине алып баруучу жолду ураган тоо тосуп калды. Адистер аны тез арада тазалоо мүмкүн эмес деп бутүм чыгаргандыктан, жаңы убактылуу жол салуу токтоосуз башталды.



Бүгүн өлкөбүздүн көпчүлүк аймагында жамғыр жаап, бийик тоолордо карга айланат. Айрым райондордо жамғыр нөшөрлүү болот. Борбор калаабыз жаан-чачындан куру калбайт – ал ылдамдыгы секундасына 15-20 метрге жеткен шамал менен коштолот.



## Президент Сооронбай ЖЭЭНБЕКОВ: “КОРРУПЦИЯ МЕНЕН ЭЛДЕШКИС КҮРӨШ УЛАНАТ”

Президент Сооронбай Жээнбеков 17-сентябрда мамлекеттик органдардын жетекчилеринин катышуусунда Коопсуздук көнешинин жыйынын өткөрдү. Жыйында эки маселе – укук коргоо органдарынын республикадагы коррупциялык көрүнүштер менен күрөшүү боюнча иштеринин жыйынтыгы, ошондой эле 2021-2024-жылдарга карата Кыргыз Республикасында коррупцияга карши күрөшүү жана анын себептерин жоюу боюнча жаңы мамлекеттик стратегиянын долбоору каралды.

Мамлекет башчысы ез сезүндө 2018-жылдын февраль айында Коопсуздук көнешинин жыйында коррупция менен элдешкис күрөш жарыялангандастын эске салды. «Ошондон бери коррупцияга карши күрөшүү өзгөчө көзөмөлдө. Бул маселе боюнча Коопсуздук көнешинин 3 жыналашын өткөрдү. Ушул жылдын январь айында Коопсуздук көнештин чечимдерин ишке ашыруу боюнча мамлекеттик органдардын жетекчилеринин маалыматын уктук. Коррупциянерлерге карши күрөш мамлекеттик башкаруунун бардык деңгээлин камтыды», - деп белгиледи Президент.

Сооронбай Жээнбеков Коопсуздук көнеши тарабынан сунуш кылышынан антикоррупциялык иш-чараларды тийиштүү түрдө аткарбаганы учун бир катар мамлекеттик органдардын жетекчилери катуу тартып жоопкерчилигине тартылышканын баса белгиледи.

«Айрымдары ээлеген кызматтарынан баштоутулган. Бир нече жогорку деңгээлдеги чиновниктер тийиштүү жоопкерчиликтеги, анын ичинде катуу кылыш жазаларына тартылды. Көптөгөн коррупциялык схемалар ачылды, мамлекеттик сатып алууларда, фискалдык, сот, укук коргоо органдарында, лицен-



зиялык-уруксат берүү ишмерди-гин ишке ашырган органдарда, ошондой эле мамлекеттик жана муниципалдык мулктөрдү башкаруу чейрөсүндө коррупцияланган кылыштуу бүтүндөй топтордун ишине бөгөт коюлду», - деди Мамлекет башчысы.

Ал 2018-2019-жылдардын жана 2020-жылдын 8 айынын жыйынтыгы менен коррупциялык жана кызматтык кылыш боюнча мамлекетке келтирилген зыян 13, 6 млрд сомду түзгөндүгүн, анын ичинен мамлекеттин пайдасына 5 млрд 827 млн сом өндүрүлгөндүгүн кошумчалады.

«Бул, албетте, көп эмес. 13

млрд сомдун дәэрлик жарымы кайтарыла эле. Бул багыттагы иштерди күчтүү керек», - деп айткан Сооронбай Жээнбеков мамлекеттик бюджетти талап-тоногондорго, өзүнүн кызмат ордун пайдаланып, мыйзамсыз байыгандарга эч кандай аёо жана кечирим болбой турганын дагы бир жолу баса белгиледи.

Президент Сооронбай Жээнбеков мамлекеттин, элдин эсебинен байыгысы келгендерди жазалоо элдин талабы экенин белгилеп, Коопсуздук көнешинин бардык чечимдерин ишке ашыруу анын өзгөчө көзөмөлүндө экенин эске салды.

## БИЛИМ БЕРҮҮ ТАРМАГЫ РЕФОРМАГА МУКТАЖ

Президент Сооронбай Жээнбеков 15-сентябрда Кыргыз Республикасынын билим берүү жана илим министри Каныбек Исаков менен онлайн көнешиме өткөрдү. Анда Билим берүү системасын өнүктүрүүнүн учурдағы абалы жана келечеги, санараптештириүү боюнча чаралар талкууланды.

Билим берүү жана илим министри Каныбек Исаков 2020-2040-жылдарга карата Билим берүү системасын өнүктүрүү стратегиясынын долбоору иштеп чыккандастырылганда. Аталган долбоор коомдук талкууга коюлуп, учурда Өкмөттүн кароосунда турат. Ал билим берүү чөйрөсүн санараптештириүүнүн алкашында билим берүүнүн бардык деңгээлин өзүнө камтыган билим берүүнү башкаруунун маалыматтык системасы иштелип чыкканын билдири. Бүгүнкү күндө бул системада 1,5 млн окуучунун окутуучулар жана тарбиячылар, жалпысы 15 мингө жакын адамдын маалыматтары күн сайын электрондук базада киризилip турат. Бул иштер 1-декабрга карата жыйынтыкталат жана маалыматтар базасы «Түндүк» ведомстворор аралык өз ара аракеттешүү электрондук системасы менен интегрияланат. Каныбек Исаков адам



факторун жана коррупциялык тобокелдиктерди жок кылуу максатында мугалимдердин айлык ақыларын берүү системасы автоматташтырылганын билдири. Бул салыктык төлөмдердүр эсептөөдөгү катачылыктарды жооуга жана коррупциялык тобокелдиктерден куттуууга жардам берүүдө. Онлайн көнешменин жүрүшүндө министр эпидемиологиялык кырдаал турукташса, октябрь айынан тартып мектептерде салттуу негизде билим берүүнү жандандыруу пландаштырылып жатканын белгиледи.

## ТЕЛЕМЕДИЦИНАНЫ ӨНҮКТҮРҮҮГӨ ТАПШЫРМА БЕРИЛДИ

Коронавирустук инфекция пандемиясынын учурunda жарандар учун мамлекеттик тейлөө кызматынын ыкчам жана сапаттуу санараптештириүү өзгөчө зарыл. Бул туурасында 17-сентябрда Премьер-министр Кубатбек Боронов «Түндүк» ведомство аралык электрондук өз ара аракеттешүү тутумунун иштеши жана аны санараптештириүү маселеси боюнча көнешмөдө билдири.



Өкмөт башчысы билим берүү жана саламаттыкты сактоо тармагын санараптештириүү маселесин иштеп чыгуу жана аны менен камсыздоонун маанилүүлүгүн белгиледи.

Көнешменин жүрүшүндө Кыргыз Республикасынын Маалыматтык технологиялар жана байланыс мамлекеттик комитетинин төрагасы Алтынбек Исмаилов жана «Түндүк» мамлекеттик ишканасынын директору Нурия Кутнаева баяндана менен чыкты.

Премьер-министр тармактык мамлекеттик органдарга бир катар тапшырмаларды, анын ичинде укуктук-ченемдик актыларды талапка ылайык көлтириүү, документтерди санараптештириүү боюнча ишти активдештириүү жана телемедицинаны өнүктүрүүгө тийиштүү тапшырмаларды берди.

## АТА МЕКЕНДИК ИШКАНАЛАРДЫ МАМЛЕКЕТ КОЛДООГО АЛАТ

Премьер-министр Кубатбек Боронов 15-сентябрда өнөр жай ишканаларынын ишмердүүлүгү жана инвестициялык долбоорлор боюнча көнешиме өткөрдү.

Жыйында белгиленгендөй, Кыргыз Республикасынын Өкмөттү тарабынан даярдалган антикризистик чаралардын экинчи топтомуна кризистен кийинки мезгилде ата мекендик ишканаларды мамлекеттик колдоо максатында өнөр жай ишканаларын жана инвестициялык долбоорлорун кураторлукка алуу механизми киризилген. Ишканаларга кураторлук кылууда мамлекеттик органдардын жетекчилерине уюмдун финанссылык жана башка ишмердүүлүгүнө кийлигишүүсү, таасири жана көзөмөл кылуусу жокко чыгарылаары баса белгиленди.

Көзектеги көнешмөдө «Металлкен», «Компания Мол Продукт», «НУР» ЖЧКларынын жана «Карабалта спирт заводу» мамлекеттик ишканасынын ишмердүүлүгүндөгү



маселелери жана аларды чечүүнүн жолдору каралды. Көнешменин соңунда бир катар тапшырмалар берилди.

## “ТЕЗ ЖАРДАМ” УНААЛАРЫ МЕНЕН КАМСЫЗДОО – МААНИЛҮҮ МИЛДЕТ

“Жаңы жана профилин өзгөрткөн ооруканалардын даярдыгын, ошондой эле курулуш жана оңдоо иштеринин сапатын жеке көзөмөлгө алам”. Бул туурасында Премьер-министр Кубатбек Боронов 15-сентябрда Республикалык ыкчам штабдын көзектеги жыйынтында билдири.

Өкмөт башчысы медициналык тез жардам борборлорун “тез жардам” унаалары менен камсыздоо маанилүүлүгүн белгиледи. Саламаттыкты сактоо министрларынын маалыматына ылайык, жыл аягына чейин эл аралык донорлордун долбоору боюнча елкөгө 115тен ашуюн “тез жардам”

унаасы алынып келинет, алар аймактарга да бөлүнөт. “Тез жардам” унаалары менен камсыздоо – маанилүү милдет. Буга катар аларда иштей турган квалификациялуу врачтардан турган бригадалар көркөтөт. Саламаттыкты сактоо министрларынын маалыматына ылайык, жыл аягына чейин эл аралык донорлордун долбоору боюнча елкөгө 115тен ашуюн “тез жардам”

Даярдаган Азизбек ЧАМАШЕВ



**2020-ЖЫЛДЫН 1-ОКТАБРЫНАН ТАРТЫП  
ПЕНСИЯНЫН КАМСЫЗДАНДЫРУУ БӨЛҮКТӨРҮНҮН  
ӨЛЧӨМДӨРҮН ИНДЕКСАЦИЯЛОО ЖӨНҮНДӨ  
КЫРГЫЗ РЕСПУБЛИКАСЫНЫН ӨКМӨТҮНҮН  
ТОКТОМУ**

Пенсионерлердин жашоо деңгээлин андан ары колдоо максатында, «Кыргыз Республикасынын Өкмөтү жөнүндө» Кыргыз Республикасынын конституциялык Мыйзамынын 10 жана 17-беренелерине, «Мамлекеттик пенсиялых социалдык камсыздандыру жөнүндө» Кыргыз Республикасынын Мыйзамынын 7-беренесине ылайык Кыргыз Республикасынын Өкмөтү токтом кылат:

1. 2020-жылдын 1-октябрьнан тартып пенсиянын камсыздандыруу бөлүктөрүнүн өлчөмдөрүн индексациялоо коэффициент 1,07 өлчөмүндө бекитилсин.

2. Кыргыз Республикасынын Социалдык фондун:

- «Мамлекеттик пенсиялых социалдык камсыздандыруу жөнүндө» Кыргыз Республикасынын Мыйзамына ылайык 2020-жылдын 1-октябрьна чейин дайындалган пенсиялардын камсыздандыруу бөлүктөрүнүн өлчөмдөрүн 2020-жылдын 1-октябрьнан тартып 1,07 индексациялоо коэффициентине, бирок жалпы өлчөмү 4286 (төрт мин эки жүз сексен алты) сом 70 (жетимиши) тыйындан ашлаган пенсиялар учун 200 (эки жүз) сомдон кем эмес жана жалпы өлчөмү 4286 (төрт мин эки жүз сексен алты) сом 70 (жетимиши) тыйынды түзгөн жана андан ашкан пенсиялар учун 360 (уч жүз алтымыш) сомдон кем эмес индексацияласын;

- пенсиялардын камсыздандыруу бөлүктөрүнүн өлчөмдөрүн өз убагында жаңа эсептөөнү жана аларды жаңа өлчөмдө төлөп берүүнү камсыз кылсын.

3. Ушул токтомдун аткарылышын контролдоо Кыргыз Республикасынын Өкмөтүнүн Аппаратынын Социалдык өнүктүрүү бөлүмүнө жүктөлсүн.

4. Ушул токтом расмий жарыяланууга тийиш жана 2020-жылдын 1-октябрьнан тартып күчүнө кирет.

Премьер-министр

К.БОРОНОВ

Бишкек шаары, 2020-жылдын 11-сентябры, №480

**2020-ЖЫЛДЫН 1-ОКТАБРЫНАН ТАРТЫП  
ЖАЛПЫ ӨЛЧӨМҮ ӨТКӨН ЖЫЛДА ТҮЗҮЛГӨН  
ПЕНСИОНЕРДИН ЖАШОО МИНИМУМУНУН  
ЧОНДУГУНАН ТӨМӨН БОЛГОН ПЕНСИЯНЫН  
БАЗАЛЫК БӨЛҮГҮН ИНДЕКСАЦИЯЛОО ЖӨНҮНДӨ**

КЫРГЫЗ РЕСПУБЛИКАСЫНЫН ӨКМӨТҮНҮН

**ТОКТОМУ**

Пенсионерлердин жашоо деңгээлин андан ары колдоо максатында, «Кыргыз Республикасынын Өкмөтү жөнүндө» Кыргыз Республикасынын конституциялык Мыйзамынын 10 жана 17-беренелерине, «Мамлекеттик пенсиялых социалдык камсыздандыруу жөнүндө» Кыргыз Республикасынын Мыйзамынын 7-беренесине ылайык Кыргыз Республикасынын Өкмөтү токтом кылат:

1. Кыргыз Республикасынын Социалдык фондун:

- «Мамлекеттик пенсиялых социалдык камсыздандыруу жөнүндө» Кыргыз Республикасынын Мыйзамына ылайык 2020-жылдын 1-октябрьна чейин дайындалган жалпы өлчөмү өткөн жылда түзүлгөн пенсиянердин жашоо минимумунун чондугунан төмөн болгон пенсиянын базалык бөлүгүн 2019-жылдагы орточо эмгек ақынын 2018-жылдагы орточо эмгек ақыга карата ўсушун эске алуу менен 2020-жылдын 1-октябрьнан тартып 105 пайызга же 100 сомго индексацияласын;

- пенсиянын базалык бөлүгүн өз убагында кайра эсептөөнү жана аларды жаңы өлчөмдө төлөп берүүнү камсыз кылсын.

2. Ушул токтомдун аткарылышын контролдоо Кыргыз Республикасынын Өкмөтүнүн Аппаратынын Социалдык өнүктүрүү бөлүмүнө жүктөлсүн.

3. Ушул токтом расмий жарыяланууга тийиш жана 2020-жылдын 1-октябрьнан тартып күчүнө кирет.

Премьер-министр

К.БОРОНОВ

Бишкек шаары, 2020-жылдын 11-сентябры, №481

**2020-ЖЫЛДЫН 4-ОКТАБРЫНА ДАЙЫНДАЛГАН  
КЫРГЫЗ РЕСПУБЛИКАСЫНЫН ЖОГОРКУ  
КЕҢЕШИНИН ДЕПУТАТТАРЫН ШАЙЛООДО  
ШАЙЛОО БҮЛЛӨТЕНДЕРИН ДАЯРДОО ЖӨНҮНДӨ**

КЫРГЫЗ РЕСПУБЛИКАСЫНЫН ШАЙЛОО  
ЖАНА РЕФЕРЕНДУМ ӨТКӨРҮҮ БОЮНЧА  
БОРБОРДУК КОМИССИЯСЫНЫН

**ТОКТОМУ**

«Кыргыз Республикасынын Президентин жана Кыргыз Республикасынын Жогорку Кеңешинин депутаттарын шайлоо жөнүндө» Кыргыз Республикасынын конституциялык Мыйзамынын 30-беренесин, «Кыргыз Республикасынын шайлоо жана референдум өткөрүү боюнча шайлоо комиссиялары жөнүндө» Кыргыз Республикасынын Мыйзамынын 7, 18 - беренелерин жетекчиликке алып жана Кыргыз Республикасынын Шайлоо жана референдум өткөрүү боюнча борбордук комиссиясынын 2020-жылдын 22-январындагы №13 токтому менен бекитилген «Кыргыз Республикасынын шайлоо бүллөтөндерунда жана референдумдарында шайлоо бүллөтөндерин жана добуш берүү бүллөтөндерин даярдоо, өткөрүп берүү жана сактоо тартиби жөнүндө» Жобого ылайык, Кыргыз Республикасынын Шайлоо жана референдум өткөрүү боюнча борбордук комиссиясы

**ТОКТОМ КЫЛАТ:**

1. 2020-жылдын 4-октябрьна дайындалган Кыргыз Республикасынын Жогорку Кеңешинин депутаттарын шайлоодо шайлоо бүллөтөндерди, Бишкек шаары, Ибраимов көчесү, 24 дареги боюнча жайгашкан «Учкун» ААКсында даярдоо аныкталсын.

2. Шайлоо бүллөтөндерди аймактык шайлоо комиссияларга жеткириүү жана өткөрүп берүү учун региондор боюнча бекитилген кураторлукка Кыргыз Республикасынын Шайлоо жана референдум өткөрүү боюнча борбордук комиссиясынын мучелүр жооптуу болуп эсептелинисин.

3. Бул токтом «Эркин Тоо» газетасына жана Кыргыз Республикасынын Шайлоо жана референдум өткөрүү боюнча борбордук комиссиясынын расмий сайтына жарыяланысын.

4. Бул токтомдун аткарылышын контролдоо Кыргыз Республикасынын Шайлоо жана референдум өткөрүү боюнча борбордук комиссиясынын төрагасынын орун басары А.Бекматовго жүктөлсүн.

ТӨРАГА

Бишкек ш., 2020-жылдын 15-сентябры, №218

Н. ШАЙЛДАБЕКОВА

**2019-ЖЫЛДЫН 7-ДЕКАБРЫНДА БИШКЕК ШААРЫНДА, 2019-ЖЫЛДЫН  
31-ДЕКАБРЫНДА АНКАРА ШААРЫНДА КОЛ КОЮЛГАН КЫРГЫЗ  
РЕСПУБЛИКАСЫНЫН ӨКМӨТҮ МЕНЕН ТУРКИЯ РЕСПУБЛИКАСЫНЫН  
ӨКМӨТҮНҮН ОРТОСУНДАГЫ АСКЕРДИК ФИНАНСЫЛЫК  
КЫЗМАТТАШТАЫК ЖӨНҮНДӨ МАКУЛДАШУУНУ БЕКИТҮҮ ТУУРАЛУУ**

КЫРГЫЗ РЕСПУБЛИКАСЫНЫН ӨКМӨТҮНҮН

**ТОКТОМУ**

Мамлекеттик ички жол-жоболорду аткаруу мак-  
сатында, «Кыргыз Республикасынын эл аралык келишимдери жөнүндө» Кыргыз Республикасынын Мыйзамына ылайык Кыргыз Республикасынын Өкмөтү токтом кылат:

1. 2019-жылдын 7-декабрында Бишкек шаарында, 2019-жылдын 31-декабрында Анкара шаарында кол көюлган Кыргыз Республикасынын Өкмөтү менен Туркия Республикасынын Өкмөтүнүн ортоосундагы Аскердик финанссылык кызматташтык жөнүндө макулдашуу бекитилсин.

2. Кыргыз Республикасынын Коргоо иштери боюнча мамлекеттик комитети жогоруда аталган

Макулдашууну аткаруу учун жооптуу орган болуп аныкталын.

3. Кыргыз Республикасынын Тышкы иштер министрлиги түркиялык тарапка жогоруда аталган Макулдашуунун күчүнө кириши учун зарыл болгон мамлекеттик ички жол-жоболор Кыргыз Республикасы тарабынан аткарылгандыгы жөнүндө кабарласын.

4. Ушул токтом расмий жарыяланган күндөн тартып жети күн еткөндөн кийин күчүнө кирет.

Премьер-министр К.БОРОНОВ  
Бишкек шаары, 2020-жылдын 26-июну, №360

**2019-ЖЫЛДЫН 7-ДЕКАБРЫНДА БИШКЕК ШААРЫНДА, 2019-ЖЫЛДЫН  
31-ДЕКАБРЫНДА АНКАРА ШААРЫНДА КОЛ КОЮЛГАН КЫРГЫЗ  
РЕСПУБЛИКАСЫНЫН ӨКМӨТҮ МЕНЕН ТУРКИЯ РЕСПУБЛИКАСЫНЫН ӨКМӨТҮНҮН  
ОРТОСУНДАГЫ АСКЕРДИК ФИНАНСЫЛЫК КЫЗМАТТАШТАЫК ЖӨНҮНДӨ  
МАКУЛДАШУУНУ ЖАНА КЫРГЫЗ РЕСПУБЛИКАСЫНЫН ӨКМӨТҮНҮН  
ТУРКИЯ РЕСПУБЛИКАСЫНЫН ӨКМӨТҮНҮН ОРТОСУНДАГЫ ФИНАНСЫЛЫК  
ЖАРДАМ КӨРСӨТҮҮ ЖӨНҮНДӨ ПРОТОКОЛДУ БЕКИТҮҮ ТУУРАЛУУ**

КЫРГЫЗ РЕСПУБЛИКАСЫНЫН ӨКМӨТҮНҮН

**ТОКТОМУ**

Мамлекеттик ички жол-жоболорду аткаруу мак-  
сатында, «Кыргыз Республикасынын эл аралык келишимдери жөнүндө» Кыргыз Республикасынын Мыйзамына ылайык Кыргыз Республикасынын Өкмөтү токтом кылат:

1. Төмөнкү тиркелгендөр бекитилсин:

- 2019-жылдын 7-декабрында Бишкек шаарында, 2019-жылдын 31-декабрында Анкара шаарында кол көюлган Кыргыз Республикасынын Өкмөтү менен Туркия Республикасынын Өкмөтүнүн ортоосундагы Аскердик финанссылык кызматташтык жөнүндө макулдашуу;

- 2019-жылдын 7-декабрында Бишкек шаарында, 2019-жылдын 31-декабрында Анкара шаарында кол көюлган Кыргыз Республикасынын Өкмөтү менен Туркия Республикасынын Өкмөтүнүн ортоосундагы

Финанссылык жардам көрсөтүү жөнүндө протокол.

2. Кыргыз Республикасынын Коргоо иштери боюнча мамлекеттик комитети жогоруда аталган Макулдашуунун жана Протоколдун күчүнө кириши учун зарыл болгон мамлекеттик ички жол-жоболор Кыргыз Республикасы тарабынан аткарылгандыгы жөнүндө кабарласын.

3. Кыргыз Республикасынын Тышкы иштер министрлиги түркиялык тарапка жогоруда аталган Макулдашуунун жана Протоколдун күчүнө кириши учун зарыл болгон мамлекеттик ишки жол-жоболор Кыргыз Республикасы тарабынан аткарылгандыгы жөнүндө кабарласын.

4. Ушул токтом расмий жарыяланган күндөн тартып жети күн еткөндөн кийин күчүнө кирет.

Премьер-министр К.БОРОНОВ  
Бишкек шаары, 2020-жылдын 26-июну, №361

**ЖАЛАЛ-АБАД ОБЛУСУНУН ТОКТОГУЛ, ЫСЫК-КӨЛ ОБЛУСУНУН ТОҢ  
АЙМАКТЫК ШАЙЛОО КОМИССИЯЛАРЫНЫН АЙМАГЫНДАГЫ КЭЭ БИР  
ШАЙЛОО УЧАСТКАЛАРЫНЫН ДАРЕКТЕРИН ӨЗГӨРТҮҮ ЖӨНҮНДӨ**

КЫРГЫЗ РЕСПУБЛИКАСЫНЫН ШАЙЛОО ЖАНА РЕФЕРЕНДУМ  
ӨТКӨРҮҮ БОЮНЧА БОРБОРДУК КОМИССИЯСЫНЫН

**ТОКТОМУ**

Жалал-Абад облусунун Токтогул, Ысык-Көл облусунун Тоң аймактык шайлоо комиссияларынын шайлоо участкаларынын даректерин өзгөртүү жөнүндө кайрылуулардын негизинде, ошондой эле «Кыргыз Республикасынын Президентин жана Кыргыз Республикасынын Жогорку Кеңешинин депутаттарын шайлоо жөнүндө» Кыргыз Республикасынын 7-беренесин 1-бөлүгүнүн 2, 4-пункттарына ылайык, Кыргыз Республикасынын Мыйзамынын 7-беренесин 1-бөлүгүнүн 2, 4-пункттарына ылайык, Кыргыз Республикасынын Шайлоо жана референдум өткөрүү боюнча борбордук комиссиясы

**ТОКТОМ КЫЛАТ:**

1. Жалал-Абад облусунун Токтогул районунун Токтогул шаарындагы №2236 шайлоо участкасы, Бекөнбаев а

Мезгилден артта калбай

# САНАРИП САН ТҮЙШҮКТӨН АРЫЛТТЫ



**Олкөнү санараптештируу ар дайым Президент Сооронбай Жээнбековдун көңүл борборунда. Кайсыл аймакка барбасын калкка кызмат көрсөтүүчүү бардык мекемелерге баш багып, санараптештируу иши кандай жағдайда ишке ашып жаткандыгын өз көзү менен көрүп, катуу көзөмөл жүргүзүп жаткандыгына күбө болуп жатабыз. Анын мындай бекем аракети жалпы элдин жашоосун жакшы нүкка бурууга, алдыга жылдырууга гана болгон тилеги, көксөөсү. Анткени, экономикалык жактан алсыз мамлекеттин жашоочуларынын жакырчылыгы аткаминерлердин өз көмөчүнө күл тартып, элдин ырыссызын ченебей жеп-ичкендеринин кесепетинен болуп келген эмеспи.**

Мамлекет башчысы “Биринчи радиого” берген ачык маегинде белгилегендай, канча жылдан бери келе жаткан коррупциялык схемалар бүтүндөй тармактарды чулгап, тамыры терең жайылган. Мындай бири-бири менен байланышып, катуу чырмалышкан “илдетти” кыска убакыт ичинде жок кылуу өтө оор. Оңой менен учугун таап, түп-тамырын кыркуу мүмкүн эмес. Ошондуктан, практика көрсөтүп жаткандай санараптештируу гана коррупциялык иштерге тоскоолдук жаратып, бөгөт коуюга шарт түзөт. Бул учун өлкөнү каптаган пандемиялык кыйындын кырдаалга карбастан, мамлекет тарабынан каржылоо толук өлчөмдө болунүп, иш өз нугу менен бара жатат. Президенттин мындай көсөм саясатын мамлекеттик мекемелер, жергиликтүү бийлик органдары колдон-буттан алыш колдоо көрсөтүп, болгон мүмкүнчүлүктөрүн жумшай билсе, жакшы натыйжа болот. Албетте, акыркы убактарда жылыштар бар, жемишн көрүү учурда да алыс эмес. Анткени “Дүйнөнүн көп алдыңкы өлкөлөрү коррупция менен күрөштө санараптештируу менен ийгиликке жетишкен. Бул аларга адаттагы көрүнүш болуп калган. Мурда да айткам, дагы айтам. Баарын камап түгөтө албайбыз. Мына ушул санарап бизди, өлкөнү, жалпы элибизди коррупциялык элементтерден куткана-

рат”, - деген Мамлекет башчысы сөз менен гана эмес, иш жүзүндө саясий эркин көрсөтүп жаткандыгы чындык.

Буга чейин бала бакчага балаңды киргизгенден тартып, мамлекеттик майлуу-сүттүү жогорку кызматтардын “баасы” кадим-күйдөй бычылып келгени эч кимге жашыруун эмес. Мындан эки жыл мурун эле балдарбызызды бала бакчага же борбордогу жакшы деп саналган мектептерге киргизүү бир топ түйшүктүү жаратып келген. Электрондук кезек мына ушул койгөйдүү кайсыл бир деңгээлде токтото алды. Бардык балдарга бирдей шарт түзүлүп, ачык-айкындуулукту камсыз кылды десек болот.

Санараптештируу атын очкүр коррупцияны гана жоюуга өбелгө болбостон, мунун мүмкүнчүлүгүн өз жашоолоруна колдоно билген адамдардын бир топ эле түйшүгүн азайты. Бир кагаз учун бир күн эмес, канча күн убактысын коротуп убара болгон учурлар ар бирибиздин башыбыздан далай оттү. Айыл жериндегилердин төлөмдердүр төгүү же алакандай справка алуу учун таң аттай энтеңдеп райондун борборуна шашылбай, электрондук капчык аркылуу үйүндөн чыкпай эле которуп кооп жаткандар бир топ жүктөн арылгандыгын айтышууда. Же болбосо таң аттай ооруканага барып кечке чейин кезерип кезек-

те туруу да жок болду. Алдын ала электрондук кезекке жазылып, белгиленген убакытта бара калабыз. Мына ушундай жашообузга заманбап технологиялар киргенинен убакыттан утуу менен каражат жагынан да бир топ үнөм болууда. Ошондуктан, жалпыбыз заманбап технологияларды өздөштүрүү менен колдо турган мүмкүнчүлүктөн пайдаланып, санарап менен сан түйшүгүбүзү женилдели.

## САНАРИП МЕНИН ЖАШООМДУ КАНДАЙ ӨЗГӨРТТУ?



Чүй облусунун Кемин  
районунун тургуну,  
Баатыр эне  
Сыпа БАЛБАЕВА:

- Пенсиямды атайын карточка менен алам. Бул абдан жакшы экен. Каалаган учурунда алыш аласың. Каражаттын керектүү өл-

чөмүн гана алыш, калганын топтоого да жакшы мүмкүнчүлүк болот. Мурдагыдай баарын бир алыш коротуп салуу деген жок.

Заманбап технологиялардын жашообузга кириши менен көп нерседен утсак болчудай. Аны азыркы жаштар заманга жараша бат өздөштүрүп алат турбайбы. Быйыл мектептүү бүткөн неберем айылда үйүндө олтуруп эле борбордогу жогорку окуу жайларынын бирине оттү. Мурда шаардын ысыгында ээрчитип алыш бир-эки жума бардык окуу жайларды кыдышырп жүре берчү элек. Быйыл баарын компьютерден эле көрүп, жаккан ЖОЖун тандап алыштыр. Азыр онлайн окуп жатат. Айылда жумуш бүтчү беле. Эртең менен окуп, андан кийин күзгү жыйын-теринге жардам берет. Ырас болду деп сүйүнүп жатам. Албетте, окуу жайга барып окуганина эмне жетсин. Бирок, кырдаал минтип тургандан, окуу таптакыр токтоп калбай, жупруп жатканы да жакшы эмеспи.



Ысык-Ата районунун тургуну, пенсионер Айгүл ЖЭЭНТАЕВА:


- Пенсиялык төлөмдүү банкоматтан алуу мен үчүн абдан ыңгайлуу болуп жатат. Дем алыш күн же түшкү тыныгуу дебей каалаган учурда алыш аласың. Керек болсо күн-түнүнүн карабай алыш алам. Мурда кезекке туруп, жеткенде түшкү тыныгуу болуп калып убара болчубуз. Бардык төлөмдөр, иш кагаздары санараптештирилип бардыгыбызга жакшы шарт түзүлдүү. Заманга жараша жашообузга бир топ женилдиктер кирип жакшы болду. Биз дагы жашыбызга карабай көп нерсени үйрөнөт окшойбуз. Болбосо, заманын талабына жараша ыңгайлашпасак артта калбайбызы.

Нарын шаарынын тургуну Жыпаргүл КУТТУБАЕВА:

- Мектептердеги онлайн окуунун жакшы жагы да болуп жатат.

Мурда балдарбызызды мектепке жиберип ийип анча көңүл бурчу эмеспи. Азыр жанында олтуруп, кандай окуурун, сабакка болгон кызыгуусун, мугалим кандай сабак өтүп, кандай мамиле кылаарына чейин өз көзүбүз менен көрүп жатабыз. Бүтүндөй дүйнөнү коронавирус капитап жаткан убакта балдарбызыздын аралыктан окуп жатканы туура көрөм. Балдарбызыздын билим алуу деңгээли начарлайт деген менен, алардын ден соолугу негизги орунда турат эмеспи. Ошондуктан, кыжаалат болбой, балдарыма өзүм жардамдашып, түшүндүрүп, жакшынакай окутуп жатам.

Быйыл улуу балам мектепти аяктап, Бишкектеги окуу жайлардын бирине тапшырды. Убакыт, каражат кетирип борборго барган жокпуз. Интернеттен ачсаң бардык маалыматтар турат. Эгер мурдагыдай болсо, балам экообузгө бир топ эле каражат кетмек. Бул жагы бизге абдан ыңгайлуу болду.



Ысык-Көл облусунун Тон  
районунун тургуну  
Асель КЕНДИРБАЕВА:

- Бизге откон жылы мектеп окуучуларынын жетишкендиктери жөнүндө электрондук күндөлүк киргизилген. Андан балдарбызыздын алган бааларын көрүп турбыз. Убара болуп мугалимге барып сурал олтурбай үйдөн эле балаандын жетишкендигин көрүп турнуу бир топ ыңгайлуу экен. Ал жакка болуп жаткан артыкчылкытар менен бирге кемчиликтерди да ачык жазып жаттык. Күндөлүк колдонгон жокпуз. Мектептердеги, жогорку окуу жайлардагы билим берүү дистанттык тартиппе болуп жаткандыгын жакшы түшүнүп жатабыз. Бардыгыбызга эң биринчи балдарбызыздын ден соолугу керек эмеспи. Буюрса коронавирус инфекциясы бүтсө, мурдагыдай жай турмушка кайтабыз деп күтүп жатабыз.

Жылдыз ДЫЙКАНОВА

## “Жигердүү жарандар” долбоору

# USAID КЫРГЫЗСТАНДА ҮЙ-БҮЛӨЛҮК ЗОМБУЛУКТАН ЖАБЫРКАГАНДАРДЫ КОРГООГО АЛДЫ

**COVID-19 пандемиясы учурунда гендердик жана үй-бүлөлүк зомбулуктан жабыркаган адамдарды коргоо жана колдоо үчүн АКШнын Эл аралык өнүктүрүү бионча агенттиги (USAID) Кыргыз Республикасындагы он бир жарандыйк коом уюмуна 230 миң АКШ долларлар өлчөмүндөгү грант бөлүп берди. Бул каражаттар баш калкаларо жайларын көнөйтүүгө, жабыркагандарга психологиялык жана юридикалык жардам көрсөтүүгө, ошондой эле бул багыт боюнча башка иши-чараларды илгерилетүү үчүн колдонулат. Аталган гранттар USAIDдин «Жигердүү жарандар» долбоору алкагында берилди.**

Бул өнөктөштүк демилгэ COVID-19 вирусунун жайылуусуна байланыштуу 2020-жылдын март айынан баштап киргизилген карантин маалында катталган үй-бүлөлүк зомбулук учурларынын санынын көбөйүүсүнө жооп катары ишке ашырылды. Өнөктөш уюмдар гендердик жана үй-бүлөлүк зомбулуктан жабыркаган адамдарга психологиялык жана юридикалык көнөйтештирилген, акысыз юридикалык жардам борборлорунун, Кыргыз Республикасынын Эмгек жана социал-

дык өнүгүү министрлигинин алдындагы «111» балдар үчүн ишеним телефонунун ишине колдоо көрсөтөт. Алар ошону менен катар зордук-зомбулукту алдын алуу үчүн маалыматтык кампанияларды өткөрүп, өс-пүрүм кыздарга өзгөчө көңүл буруу менен, зомбулукту алдын алуу үчүн жооптуу мамлекеттик мекемелер арасындагы кызматташууну мыктылоо үстүндө иш алыш барат.

«COVID-19 пандемиясы Кыргыз Республикасында, дүйнөнүн башка көптөгөн өлкөлөрүндө эле гендердик жана үй-бүлөлүк зомбулуктан жабыркаган адамдарга психологиялык жана юридикалык көнөйтештирилген, акысыз юридикалык жардам борборлорунун, Кыргыз Республикасынын Эмгек жана социал-



**USAID**  
FROM THE AMERICAN PEOPLE

лөлүк зомбулуктун катталган учурларынын санынын кыйла көбөйүшүнө алыш келди. Бул пандемиянын айынан адамдар өз үйлөрүнөн чыкпай, изоляцияду болуусунан улам аялдар жана балдар үчүн зордук-зомбулуктан коргонуу дагы да татаалдашты, – деп билдириди USAIDдин Кыргыз Республикасындагы миссиясынын мүдүрүнүн милдетин аткаруучу Алдер Бартлетт. – «Биз Кыргызстандагы үй-бүлөлөргө коркунуч түүдүргөн үй-бүлөлүк зомбулукту алдын алууга, ошондой эле андан жабыр тарткан адамдарды коргоого жана жардам берүүгө болгон аракетибизди жумшамакчыбыз».

Бактыгүл КУЛАТАЕВА



- Нурзада, кесибинден тапкан баалуулугун?

- Адвокат же тарыхчы болгум келчу. Буйрук менен журналистика бөлүмүн аяктадым. Арапашкан күндөн тарта өз кесибимди абдан баалап, ага бийик денгээлде олуттуу мамиле жасоону башкы принцибим катары карап, тагылган милдетти мүмкүн болушунча татыктуу аткарууга күч жумшадым. Өзүмө тагылган милдеттерди аткарып, эртеден-кечке иш бөлмөмөдө тынбай иштеген учурларым менен сыймыктанам. Эң башкысы, журналист катары коомга ак дилден кызметтүү кылып, аракеттими, эмгекими айнан бергим келеп.

аракетимди, эмгегимди арнай бергим келет. Маалыматтарды объективдүү чагылдыруу, жоопкерчиликти адилет аткаруу – биздин негизги жол. Журналисттик кесип аркылуу кээде адамдардын жүргөгүнө жылуулук, кубаныч тартуулаган көздөр орун алат. Бул менин кесибимдеги эң чоң баалуулук деп айтаар элем.

- Жакында китебиң басмадан чыгуу алдында турат. Күт болсун! Аталган эмгекте эмне түүрасында айткын келди?

**ЭМНЕ ТУУРАСЫНДА АЙТКЫҢ КЕЛДИ?**  
- Китең “Баалуу жылдар” деп аталаып, төрт бөлүктүү камтыйт.

1. Театр искусствосунун кайраткерлери (Театр ишмерлери менен интервьюлар);  
2. “Эскерүүге толгон күндер”;  
3. “Залкарлар күлгөн, алар да ыйлаган...”;  
4. Айрым спектаклдерге карата ой сүртүм.

Бул әмбек журналисттик күнделіктүн негиздинде жазылды. Өз ичине 2006-2011-жылдар аралығын камтыйт.

Байқап көрсөм, китеп текчелеринде

**Д**үйнэ жүзүн коронавирус пандемиясынан көптөрүлгөнде барып тармактарынын аралыктан иштеп, 1-класстын окуучулары гана мектепке барып окуганга мүмкүнчүлүк алса, калган класстын окуучулары менен ЖОХдордун студенттери жаз айттарындағы дайындауда эле окуусун онлайн түрүндө улантып жатышат. Бала бакчалар жөнүндө айта турган болсок, мен-чек бала бакчалар санитардык-эпидемиологиялык көзөмөлдөө борборунун макулдугу менен гана ишин улантып, муниципалдык бала бакчалардын иштөөсүнө уруксат берилеэ. Ушул жуманын башында бала бакчалардын жана мектептердин салттуу режимде

Балдар - биздин келечегибиз

# 1-КЛАССТЫН ОКУУЧУЛАРЫ

## САЛТТУУ БИЛИМ АЛЫП ЖАТЬШАТ

лот деп чоочулап келишкен. Учурда ар бир мектеп эртең менен баланы кабыл аларда аралыкты сактап, мектепке кирип келе жатканда колдорун жуудуруп, антисептикалык каражаттарды колдонутуп, бет кап кийгизип, дарыгер дene табын ченеп, андан кийин гана киргенге уруксат берет.

## АРАЛЫКТАН ОКУТУУНУН НЕГИЗГИ МАКСАТЫ - ПАНДЕМИЯДАН САКТАНУУ

Учурда Билим берүү министр-лигинин аралыктан окутуу аракетинин бирден-бир максаты пандемиядан сактануу жана балдардын ден соолугуна залакасын тийгизбөө. Аралыктан окутууга бир гана Кыргызстан тушувуг жаткан жери жок. Дүйнө жүзүндөгү мамлекеттердин бардыгы аргасыздан аралыктан окууга, үйде отуруп аралыктан иштөөгө өтүштү. Балдар биздин келечек дегендө эле, эң негизги максат – балдарбызыздын ден соолугуна кам көрүү. Муну кээ бир ата-энелер түшүнбөй “аралыктан окутуу болбойт, мектепти ачкыла, мугалимдер үйлөрүндө отуруп алып айлык ала беришиби, биз мугалим болуп буттук” деген сөздөрдүрүп айтып жатышат. Мугалимдер окуучуларга мектепт



тен гана сабак бербегени менен кадимкідей жумушка келип отчेत тапшырууну улантышууда. Көпчүлүк мугалимдердин айтымына Караганда, бизде карантин болду деп эле үйдө баш отурмай деген жок. Ар бир окуучуга өзүнчө көңүл буруп тапшырма берип, аны кайра текшерип кадимкідей эле баа коюп, чейрек чыгарышат. Туура, кээ бир көп балалуу үй-бүлөлөрдө ўюлдүк телефон жетишпей калышы мүмкүн. Мугалимдер телевизор аркылуу телесабактарды жүргүзүп

жаткандығына байланыштуу кээ  
бир үй-бүлөлөр телевизор жок де-  
ген дагы принципке өтүп алышты.  
Буга кайрымдуу адамдар четте-  
карап турбастан телевизор, ал  
тургай ўюлдук телефондон бери-  
белек катары берип жатышат.  
Билим жаатындаға адистер пан-  
демиядан кутуп алсак, бардык  
нерсе өз нүгунда жүргөнгө эмне-  
жетсин деген ойлорун айтышууда.  
Аралыктан окутууда тескерисинче  
ата-әнелерге оң жактары көп бол-  
ду. Себеби ата-әне менен база-

жакын болуп, балага көбүрөек көңүл бурулуп, тарбия берүүгө зор мүмкүнчүлүктөр түзүлдү дешет алдыстер.

Нарын облусунун Жумгал районунун айылдарынын биринде 8-класста башка окуучулар сыйктуу эле аралыктан билим алыш жаткан Бегимайдын айттымына караганда, аралыктан билим алууда кыйынчылык деле сезбенгендигин айтат. Себеби, мектепте отурган сыйктуу эле телевизордан өзүнүн сабактарын түшүнүп алат дагы мугалим берген тапшырмаларды кайрадан окуйт. “Бизге мугалим вирустун токтой электринге байланыштуу биз сипердин ден соолугунарды ойлоп ушундай сабактар өтүлүп жатам, жакшы окуганаң аракет кылгыла, бул убактылуу гана дөп түшүнүүрүүдө. Мен сабак башталганда көрүп алыш кайра берилген тапшырмаларды дааро аткарғанда аракет кылам”, дейт Бегимайдын.

- дейт Бегимай.

Аралыктан билим алып жаткан окуучулардын катарын Балыкчы шаарынданыг мектептердин биринде 7-класста билим алып жаткан Амина Жээнбекова да толукттайт. "Мага аралыктан окуу жагып эле жатат. Негизи мектепке классшаштарың менен барып окуган кызыктуу, бирок азыр вирус болуп жаткандыгына байланыштуу үйдөн окуп жатабыз. Үйдөн тапшырма алып аткарған менен мектепке барып тапшырма алып аткарғандын айырмасы билинген жок. Себеби, эжейибиз түшүндүрүп бергенди кайрадан толуктап айтып беребиз", - деп билдирид Амина Жээнбекова.

Айнурा ШАЙКЕЕВА

Салым

Кыргызстанда жылдан  
жылга курулуш тармагында  
жаңы өзгөрүүлөр пайда  
болуп, чоң-чоң шаарларда  
көптөгөн имараттар  
салынып жатат.  
Жөнөкөй адамдарга  
билинбегени менен  
шаардагы имараттарды,  
мектептерди,  
эстеликтерди, эл аралык  
конок үйлөрдү, суу  
түтүктөрүн курууга  
өз салымын кошкон  
куруучулардын саны арбын.  
Ошолордун катарын  
“Азат” корпорациясынын  
№3 курулуш-монтаждоо  
мекемесинин директору  
Асылбек Маралбаев  
толуктайт.

- Асылбек Өскөнбаевич, айтсаңыз, кандай ири объектердин курулушуна өз салымынызды коштунуз?

- Менин эмгек жолум 1984-жылды айылдын ар кандай курулуш иштеринде иштөө менен башталған. Армияда кызмет өтөөндөн кийин политехникалык институттун курулуш факультетинде окудум. 1991-жылы Долбоорлоо институтунда кенже кызметкер болуп иштедим. 1990-жылдан

Былтыр бир нечеси  
башталып, быйыл баарын  
бүткөрүг белгиленген  
борбордоу парктарды  
кеңейтүү, куруу иштери  
уланын жатат. Кеңейтүү  
мурда мыйзамсыз  
берилип кеткен жерлерди  
кайтару менен же мурда  
иштепилбей, тапталып  
бүткөн аянттарды кошуу  
менен ишке ашып жатса,  
жашылдандыруу жаңы-  
бак-дараптарды отургузуу  
менен жакшыртылып,  
көз кубанткан гүлзарлар  
көбөйүүдө.

Ушу кезде Бишкектин түштүк тарабындагы эки жаңы паркта, түндүк жагындағы бир паркта иш кызуу, баары болуп 30 гектардан ашык аяят иш-тетилмекчи. Жакынкы аралыкта эле жалпы аянты 28 гектар болгон уч ири парк куралуу.

Алдамчылык менен сатылып, ара колдо жүргөн жер адалдаштырылып, курулушу былтыр апрель айында башталағы августта ачылған Түштүк магистралдагы “Ынтымак” паркынын” аяны 10 гектарга жетет. Күрүлуш иштерин Мэриянын тапшырасы менен “Бишкекзеленхоз”, “Бишкекасфальтсервис”, “Бишкекжарық”, “Тазалық” ишканалары аткарышын, долбоорун “Бишкекбашкыархитектуранның” адистери даярдаган. Паркта 200 унаа баткыдай орун, заманбап жарық берген 245 чырак, 2 коомдук даараткана, балдар коопсуз-дугу караган эки кичинекейлер үчүн аяңтча, 150дей отургучтар, лабиринт, жомок жана мультфильм каармандары, заманбап воркаут-аянчалар орун алган. Бул жайдын курулушу шаардык бюджеттин 82 миллион сомуна тете болду. Долбоор буюнчалар паркка дагы 1800 бак-дараптарды отургузуу зарыл.

## Асылбек МАРАЛБАЕВ:

# **“МАМЛЕКЕТТИК РЕЗИДЕНЦИЯГА ЭЛ АРАЛЫҚ МААНИДЕГИ КОНОК ҮЙҮН ТУРГУЗДУК”**



гы алысқы Толук айылында жаңы мектептерди куруу иштерин бүткөрдүк. Кыргызстандагы мектептерди жана ооруканаларды ондоп-түзөтүү иштерине салым коштук. Бишкек шаарындагы

Айкөл Манас атабыздын эстелигин, Орто-Сай айылындағы әңбийик флагшток орнотуу иштерин жүргүздүк. Мамлекеттик резиденцияга эл аралык маанидеги улуттук конок үйүн тургуздук.

Ушул эмгектерим бааланып мам-  
лекеттик сыйлыктарга, наамдар-  
га аа болдум.

- Өлкөбүздүн учурдагы күрүшү тармагынын абалы сиздин көз карашыңызча кандай?

- Өлкөбүздүн азыркы учурдағы курулуш тармагы көбүнчө көп кабаттуу үйлөрдү курууга басым жасооду. Өзгөчө Бишкек шаарында пландалбаган соода борборлору курулуп, борборду тар чойрөгө айлантууда. Менин жеke оюм боянча социалдык тармактар боюнча ооруканаларды жана мектептерди, бала бакчаларды, фабрика-заводдорду куруу иштери карадса жакшы болмок.

- Келечекте алдыга койгон  
кандай максаттарыныз бар?

- Келечкетээ эл аралык деңгээлдеги чон-чоң куруулуш долбоор-лоруна жана заманбап имараттарды куруу иштерине катыша-быз деген максатым бар.

Айнурा ШАЙКЕЕВА

гүлдөрдү тикти, отургучтарды орнотту.

**Чүй проспектиси боюнча**  
**7-апрель көчөсүнөн Т.Айтматов**  
**көчөсүнө чейинки эс алуу**  
**зонасы да азыр ал жерден бас-**  
**кан адамдарды кубантып жатат.**  
“Чыгыш -5” кичи районунун жа-  
шоочулары учун да жакшы жай-  
га айланган жер буга чейин көп  
жылдар бою унаа токтотуучу  
аянт катары гана кызмат кы-  
лып, жашылдандырылган жак-  
тары деле тебеленип, каралбай  
кеткен эле

**«Балалык» паркы.** Балдар үчүн арналган жаңы парк Токомбаев менен Байтик Баатыр кочолорунун кесилишинде, Даңыры Асанов паркынын каршысында жайгашкан. Анын аяны 10 гектардан ашат. Анда фонтандар, беседкалар, басып жүрүүчү жолдор жана велосипед үчүн жол болот. 900дөн ашуун бак-дарактар отургузулмакчы. Гүлдор отургузулуучу аяны 1,700 чарчы метрди түзөт. Газону 8 гектарга чукул болот. Фонтандар азыр негизделип, бетондолуп, инженердик тармактары алынып отүлгөн. Узундугу 3700 метрге жеткен электр тармактары тартылып 186 заманбап чырактарды жарыктаандырганы турат. Аллея даярдалып, брускатка коюлганы турат. Бул курулуштун наркы 74,7 миллион сомго жетип, шаардык бюджеттин эсебинен “Ак Ниет Курулуш” ЖЧКсы аткарып жатат.

“Балалык” паркынан бир аз жогоруаракта дагы бир коомдук аяңтча – Азербайжан Республикасынын шаардыктарга болгон белеги орун алган. **Кыргызстан жана Азербайжан дос-тугу паркынын** аяныт 5,5 гектарга жетип, ал жерге фонтандар, декоративдик бассейндер, ачык амфитеатр жана балдар ойноочу жайлар, беседкалар орнотулат. Коммуникацияларды коюу боюнча каражат шаардык бюджеттен карапган, калган куруулуш иштерин Азербайжан Республикасы каржылама��чы.

## ЖАРКЫНДЫ ЭРГЕШБАЕВА



#### 8,4 гектарлык «Ынтымак»

**паркынын әкинчи кезеги** Токтоналиев көчөсүнөн ары Байтүрек Баатыр көчөсүнө карай уланып кетет. Учурда тротуарлар, спорт аяңчалары жана унаа токтоочу жайлар үчүн жер тегизделип, негиздери даярдалып жатат. Паркта “Ротари Интернейшнл” клубунан өзгөчө балдар үчүн атайын шарттар түзүлгөн инклузивдик аяңта ачылмакчы.

Быйыл эс алуучуларды чакыра баштаган "Чолпонбай Түлөбердиев" атындағы парктын чондугу 11 гектарлық бодуп. 120 унаа токтоочу жайды.

150дәй отургучту, 1660 метрлик велосипедчилердин жолун батырып, кыймылды сүйгөндөр үчүн дагы шаардағы биринчи скейтдром пайда болмокчу.

“Адинай” деп ат  
коюлмагы айтылып  
жаткан жаңы парктын  
аянты 8 гектар. Анда спорт  
аянчалары, велосипед жол-  
дору, 300 орундук амфитеатр,  
медпункт орун алмакчы. Бүгүн-  
ку күндө бардык куруу иштери  
бүткөрүлдөн.

**Манас проспектиси менен**  
**Боталиев көчөлөрүнүн кеси-**  
**лишиндең парктын** курулушу  
азыр тез жүрүп жатат. Бул парк  
активдүү эс алууга ыңгайлаш-  
тырылмакчы. Учурда киши бас-  
чу жерлерди даярдап, суу агуу-  
чую каналдарды жасап жатышат.  
Иштин жалпы көлөмүнүн 80 па-  
йызы аяктап калды деп турушат.  
7,5 гектардай аянтка скейт-парк  
жана велосипедчилер учун рам-  
па, кичи футболдук талаа, волей-  
бол жана баскетбол ойной түрган